

കാസർഗോഡ് ജില്ലയിലെ സർക്കാർ ഭൂമി കയ്യേറ്റം

95 (4431) ശ്രീ. ഇ. ചന്ദ്രശേഖരൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) കാസർഗോഡ് ജില്ലയിലെ ചില സ്വകാര്യ റിസോർട്ടുകൾ സർക്കാർ ഭൂമി കയ്യേറിയത് ശ്രദ്ധയിൽപ്പെട്ടിട്ടുണ്ടോ ;

(ബി) എങ്കിൽ എന്തൊക്കെ നടപടികളാണ് സ്വീകരിച്ചതെന്ന് റിസോർട്ടുകൾ കയ്യേറിയ ഭൂമിയുടെ വിസ്തൃതിയുടെ അടിസ്ഥാനത്തിൽ വിശദീകരിക്കാമോ ?

ഉത്തരം

(എ) ഉണ്ട്.

(ബി) ഫോസ്ട്രർസ് താലൂക്കിലെ സെന്റ് 6 1/2 42 സ്ക്വയർ ലിങ്ക്സ് കേരള ഭൂസംരക്ഷണ നിയമപ്രകാരം നടപടികൾ സ്വീകരിച്ച് ഒഴിപ്പിച്ച് ഏറ്റെടുത്തിട്ടുണ്ട്. കാസർഗോഡ് താലൂക്കിൽ സ്വകാര്യ റിസോർട്ട് പുഴ പുറമ്പോക്ക് കയ്യേറിയിട്ടുണ്ടെന്നുള്ള പരാതിയിൽ താലൂക്ക് സർവ്വേയറുടെ സേവനമുപയോഗിച്ച് തിട്ടപ്പെടുത്തി അനുബന്ധനടപടികൾ സ്വീകരിച്ചുവരുന്നു.

ദീർഘകാല പാട്ടത്തിന് നൽകിയ റവന്യൂ ഭൂമികൾ

96 (4432) ശ്രീ. ഇ. പി. ജയരാജൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ആകെ എത്ര റവന്യൂഭൂമിയാണ് ദീർഘകാല പാട്ടത്തിന് വ്യക്തികൾക്കും സ്ഥാപനങ്ങൾക്കും നൽകിയിട്ടുള്ളതെന്ന് വ്യക്തമാക്കുമോ ;

(ബി) ദീർഘകാല പാട്ടത്തിന് നൽകിയിട്ടുള്ള ഭൂമിക്ക് ഒരു ഹെക്ടറിന് നിശ്ചയിച്ചിട്ടുള്ള വാർഷിക നികുതി എത്രയെന്ന് വ്യക്തമാക്കുമോ ;

(സി) ദീർഘകാല പാട്ടത്തിന് നൽകിയിട്ടുള്ള ഭൂമിയുടെ വാർഷിക നികുതി അവസാനമായി വർദ്ധിപ്പിച്ച് എപ്പോഴാണെന്ന് വിശദമാക്കുമോ ;

(ഡി) ദീർഘകാല പാട്ടത്തിന് നൽകിയിട്ടുള്ള ഭൂമിയുടെ വാർഷിക നികുതി കുടിശ്ശിക ഇനത്തിൽ എത്ര തുക ഗവൺമെന്റിന് ലഭിക്കുവാനുണ്ടെന്നു വ്യക്തമാക്കുമോ ?

ഉത്തരം . . .

(എ-ഡി) വിവരം ശേഖരിച്ചുവരുന്നു.

റവന്യൂ ഭൂമി ലീസിന് നൽകുന്നതിനുള്ള വ്യവസ്ഥകൾ

97 (4433) ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റവന്യൂഭൂമി സർക്കാർ, തദ്ദേശസ്വയംഭരണ സ്ഥാപനങ്ങൾ എന്നിവയുടെ ആവശ്യത്തിന് ലീസിന് നൽകുന്ന പതിവ് നിലനിൽക്കുന്നുണ്ടോ ;